

# ДУСЛЫК

ОКТАБРЬ РАИОНЫ ХАЛЫК ГАЗЕТАСЫ  
НАРОДНАЯ ГАЗЕТА ОКТАБРЬСКОГО РАИОНА

Газета 1931 елның  
1 июленән бирле чыга

№126 (7455)

22 октябрь, 1992 ел.  
ПӘНЖЕШӘМБЕ

Бәясә 4 тнөв.

## ДУСЛЫК

### Хөрмәтле укучылар!

Кабат исегезгә төшерәбез: «Дуслык», «Дружба», «Туслах» район газетасына язылу дәвам итә. Газетага үз вакытында язылып калырга киңәш итәбез. Аның еллык бәясә 78 сум.

### ♦ Бер колхоз хәбәрләре Кышлатуга хәзерлек

«Таң» колхозында терлекләргә кышлату чорында уңышка ирешеп эшләү өчен мөмкинлекләр тудырылган. Маллар жәйләүдә чакта терлекчелек биналары әйбәтлөп ремонтланды һәм агартылды, абзарлардагы тирес чистарту транспортерлары, автоэчергечләр—һәммәсә төзәтелдә.

Сыерның сөтө — телендө, ди халык. Хужалыкта жәмәгать маллары өчен пыклы азык базасы булдырылды, сусыл һәм тупас азыклар запасы ел буенча житәрлек тупланды. Агымдагы елның 9 аенда терлекчеләр планнарын уңышлы тәмамладылар. Иң әйбәт нәтиҗәгә Кәшифә Шәкүрова иреште. Ул үзә караган сыерлардан дәүләткә 660 центнер сөт тапшырды. Һәр сыердан бу күрсәткеч 3007 килограмм тәшкит итте һәм ул колхоз буен-

ча беренчелекне яулады. Халидә Галимова, Нажия Билданова, Минзада Гәрәева да сынатмадылар. Бу чорда алар 520—600 центнер сөт житештерделәр.

х х х

Мөгезле әрә терлек симертүчеләр арасында бо-заулар караучы Рәфика Зиятдинова алда бара. Ул 32 центнер үсеш алып, 9 айда һәр баш малының тәүлеклек артымын 630 граммнан киметмәде.

Разил Шәрәпов белән Зәйтүнә Мөхәммәдиева да начар эшләмәделәр, һәр башның тәүлеклек артымын 600 граммнан киметмәделәр. Алар тырышлыклары, уңганлыклары белән коллективның хөрмәтен яуладылар. Контроль үлчәүләргә гомумән үсеш алуның былтырдан артык булачагына өметләнделәр.

З. ШАБИЕВА.

### Тырыш хезмәтчәннәр

«Яшь көч» колхозы терлекчеләре быелның 9 аен әйбәт кенә күрсәткечләр белән төгәлләделәр. Хужалык савучылары арасында 1 урынны Шәрифулла Хәмидуллин белән Минсара Вәлиева алдылар. Бу чорда алар үзләре карамагындагы һәр сыердан 2470 килограмм сөт саудылар. Бу исә узган елның шушы чоры белән чагыштырганда 336 килограммга

артык. Ә колхоз буенча бу күрсәткеч һәр сыердан 2430 килограмм тәшкит итә һәм ул узган ел белән чагыштырганда 234 килограммга артык. Шунысы куанычлы да, дәүләткә алар тапшырган сөт бары 1 нче сорт белән генә кабул ителә. Алар шулай еллык планнарын арттырып үтәү өчен жиң сызганып эшлеләр.

Л. БОЙКОВА.

### Ишеттегезме әле...

Узбек фининспекторлары ел башынан бирле налоглардан яшерелгән миллиардтан артык сумманы ачыклаганнар. Болар арасында 8 миллион сумнан артык налог түләмәгән «Нур Әнвәр Банк» коммерция банкы рекордчы булып тора. Монның өчен аны властлар лицензиядән мәхрүм иткән. Әмма банклар борын салындырмый, «8 миллионга без теләсә нинди лицензия сатып ала алабыз»,—ди алар.

х х х

Тибет тауларының әллә кайдагы ерак бер авылы Донджида яшәүчеләр арасында соңгы 50 ел эчендә бер үлчә дө булмаган.

Шушы көннөрдә генә анда яшәүче берөөнчә 242 яше тулган, тагып 188 кешенең яше 130дан артып киткән. Донджи авылының бар кешесе дә бик яшь кыяфәтле, чиркинәгә зарланучы юк. Алар экологик яктан бик чиста табигатьтә, аның белән килешеп яшиләр, нигездә фасоль, дөгә һәм балык белән тукланалар.

х х х

Ташкент шәһәрнең әтәч сугыштыру буенча рәсми булмаган чемпионат ачылды.

Жиңүчегә куелган сумма—500 дән 5000гә кадәр. Уңышлы үткөрелгән сугышлардан әтәчләр чылап торып «алтынга»



Минсабир Хәбибулла улы Миннеголов бригадасы скважиналарга капиталь һәм йкыр асты ремонтты цехында һәрвакыт алдынгылар. рәтендә Бригадир бердәм һәм тырыш коллектив туплауга иреште. Әсфат Мөхетдин улы

Газизов—шул бригаданың бер члены. Коллективның хезмәт уңышларына аның да лаеклы өлеше керә, билгеле. РӘСЕМДӘ: «Норлат-нефть» НГДУсы эшчесе Ә. М. Газизов вахтада. Н. Квашина фотосы.

### Тормыш-көнкүреш фонды

Түбән Кама шәһәр һәм район хакимияте башлыгы каршында тормыш-көнкүреш фонды быел май аенда гына оештырылган иде. Бүгенге көндә аның исәбенә төрле предприятие-оешмалардан 3 миллион 200 мең сум акча керде, шуның бер миллионын «Нефтехим»

житештерү берләшмәсе бирде. Колхозлар, совхозлар да үз взносларын керттеләр. Жыелган сумманың 30 проценты мохтажларның тормыш-көнкүрешен яхшыртуга, қалган өлеше социаль һәм мәдәният-көнкүреш тармаклары үстерүгә тотылачак.

х х х

Пенза шәһәрнең администрациясе дачаларны угрылардан саклау максатында 20 кешедән торган махсус взвод булдыру өчен акча бүлөп бирде.

Беренче көннән үк миллионерлар, бакчалар талауга көйләнгән, яхшы оештырылган махсус жинаять төркөмнәре һәм аерым кешеләр бар, дигән нәтиҗәгә килгәннәр. Шушы көннөрдә генә, мәсәлән, Удмуртиядән килеп, 100 дача басарга өлгергән адәмне тотканнар. Ни

өчен бу төр жинаять белән шөгьльләнүче турында сорагач, бакча юлбасары: «Бакчачыларны күрәл-мийм!» дип жавап биргән.

х х х

Биробиджан янындагы уртак урыс-кытай «Интерагро» предприятиеесе үзенең кырларынан иң жыңча хисаплаулар буенча гына да быел 400 центнер яшелчә һәм карбыз жыеп алырга тиеш булган. Әмма хужалар «урак өсте»н башларга жыенып яткан арада, жирле басып алучылар уртак предприятиеене төп башына утыртып куя; кырларда бер генә карбыз да, яшелчә дә калмый. Кытай ягы предприятиеене торгызуда ярдәм итәргә жыенмый.

### Кара. Чагыштыр. Нәтиҗә яса

Район хужалыкларында икенче—1992 елның 9 терлекләрдән, өченче—тәүлеклек үсеш

Исем	710	378
Синдряков исем.	710	378
Ульянов исем.	548	196
«Правда»	541	210
«Восход»	584	265
Мичурин исем.	539	214
«Россия»	553	263
Хафизов исем.	579	317
«Путь к коммунизму»	489	49
Муса Жәлил исем.	407	244
«Родина»	577	280
«Игенче»	523	—
«Большевик»	592	272
«Заветы Ильича»	463	344
«Знамя Октября»	563	189
«Алга»	339	210
«Комбайн»	401	218
XXI партсъезд исем.	551	264
«Татарстан»	485	246
«40 лет Победы»	529	293
«Чишмә»	525	221
«Таң»	600	—
«Москва»	755	248
«Урнәк»	532	—
«Лесная поляна»	568	—
«Кондырча»	476	—
Кузнецов исем.	460	—
«Заря»	583	—
«Чирмешән»	488	—
«Ленинский путь»	590	—
«Беренче май»	638	350
«Яшь көч»	646	420
«Төрпәс» совхозы	422	230
«Мамык» совхозы	434	225
«Рассвет» совхозы	550	350
«Сөлчә» совхозы	416	210
Хужалыкара берләшмә	615	—
«Дуслык»	554	—
Район буенча	536	316

### Жылы атмосферада

«КОМБАИН» КОЛХОЗЫ. Гадәт буенча урып-жыю тәмамлангач уракта катнашучы төп көч—механизаторлар, комбайнчылар, шоферлар, ыңдыр табагы эшчеләре өчен оештырыла торган бәйрәм быел 18 октябрьдә үтте. Хужалыкның быел чынылап торып бәйрәм итәлек сәбәпләре бар. 2015 гектарда бөртекле культуралар, 180 гектарда чөгендер уңышын үз вакытында жыеп алып, дәүләткә ашык һәм татлы тамыр тапшыру планын арттырып үтәде ул.

Бәйрәмдә шулар турында сүз алып барылды, алдынгыларның исемнәре телгә алынды. Ә алар биредә аз түгел. Комбайнчылар арасында ашык суктыруда 1 урынга чыккан Марс Әхмәтов та, игеннәргә теземнәргә салуда районда иң алдынгы

саналган Илгиз Шәйдуллин белән өченче лидер, тәҗрибәле комбайнчы Ясәви Әхмәдиев та, башкалар да—һәммәсе уракта тир түгеп, йокыларын онытып хезмәт куйдылар. Алар суктырган ашыкны ыңдыр табагына, элеваторга ташучылар Маннур Сәйфетдинов, Равил Сәмәрханов, Дамир Фәтхетдинов, ыңдыр табагында ашык күчүрүчеләр Нәкыйп Мәхмүтов, Гали Нәбиуллин, Фәнис Фәсәхов, чөгендер комбайнында эшләүчеләр Әхүт Галимов, Тәлгать Мәсгутов турында да бик күп жылы сүзләр әйтәргә мөмкин булып иде.

Шулай колхоз игенчеләре жылы аралашу, үзләренә тирән хөрмәт атмосферасында бәйрәм ителәр.

Р. ГЫМРАНОВ, колхозның баш агрономы.

### Авыл Советларында Утырышта каралды

9 октябрьдә халык депутатларының Кормыш авыл Советы башкарма комитетының чираттагы утырышы булды. Авыл интеллигенциясе вәкилләре, хужалыклар җитәкчеләре дә катнашкан утырышта җир реформасын гамәлгә ашыру белән бәйләп мөһим мәсьәләләрнең берсе үзгәртү тәрәпкә. Район җир комитеты вәкиле Әнәс Мортазович Мусин авыл Советлары карамагындагы җирләрне рәсмиләштерү буенча башкарачы бурычларга тукталды.

Чираттагы көн тәртібе буенча сүз алган авыл Советы рәисе Минвәли Исмагыйлевич Җәлалов авылларның санитар торышы, чисталык, йогышлы авыруларга каршы профилактика чараларына, бу юнәлештә медицина бурычларына тукталды.

Утырышта приватизация үткәру, ваучерлар алу өчен исемлек хәзерләү буенча комиссия составы да расланды.

**Р. ЗАҖРЕТДИНОВ.**

### Ваучерлар алуға хәзерләнеләр

Соңгы көннәрдә авыл Советы Россия Федерациясе ваучерларын алу өчен документлар хәзерләү белән мәшгуль булды. Беренче карашка бу исемлекне төзү әллә ни мәшәкатле күрәнмәсә дә, шактый четерекле эш. Совет территориясендәге барлык гражданның яңабаштан барлап чыгу, рәсми документлар нигезендә исемлек тугыру алып барылды.

Документлар хәзерләүдә, башка мөһим кампанияләр барышындагы кебек үк, Советка авыл интеллигенциясе, мәдәният хезмәткәрләре зур булышты.

**З. ЛЕВАКОВА,** халык депутатларының Урта Камышлы авыл Советы рәисе урынбасары.



Соңгы көннәрдә халык телендә «ваучер» сүзе популярлашып китте. Авылларда колхозчылар, гражданның белән очрашулар, әңгәмәләр барышында аның һичкә кулланылышына бәйлә сораулар күп булды.

Ваучер алу өчен исемлек хәзерләгәндә авыл Советы депутатлары, китапханәчеләр, Совет активы членың гражданның кызыксындырган сорауларга да жавап бирә бардылар.

Совет буенча 1717 кеше ваучер алу өчен теркәлде.

**Н. ДМИТРИЕВА,** Иске Чаллы авыл Советы рәисе.

## Экспериментны дәвам итәргәме?

Мәкаләмне газетада күтөрелгән бер темага багышлыйм. «Дуслык»ның 6 август санында П. Никулинның «Фермерлык нигә җәелми?» дигән язмасы басылды. Анда автор колхоз-совхозларны акционерлаштыру, җир һәм житештерү средствосларын күмәк милек итеп калдыру, табышны исәптә үткән чорда бүленмәс фондка кергән өлешкә бәйлә рәвештә акцияләргә карап бүлү идеясен үткәрә, ягъни социалистик күмәк хужалыкның тышкы фасадын гына үзгәртүне яклап чыга. Ә бу, дөнья масштабында исбатланганча, кешеләргә ярлылыктан башка берни бирми. Капиталистик ил фермерның участогы безнең кайбер колхозлар биләгән майданнан да зуррак, әмма ана социалистик предприятиедәге кебек күп буынлы бюрократик аппарат басым ясамый. Һәр урта кул колхозның да идарәсе авыл-

дагы иң зур бинага үрнәшкән һәм анда өстәлләр шыллап тутырылган була.

Күмәк хужалык итүнең «өстенлекләрен» безгә, бигрәк тә өлкән буын кешеләренә, гомер буге күрәп яшәргә туры килде. Әйтик, колхозның бәрәңгесен җыяр вакыт җитте. Гадәттә бу эшне укучыларга йөкләтәләр. Дөрестән бушатылган укучылар көзгә балчыкта, яңгыр астында бәрәңгә чүпчиләр. Әлбәттә, яшелчә саклагычка аларны шулай юеш, балчыклы килеш салалар. Билгеле вакыттан соң шул ук укучылардан аларны сайлаталар, уңышның шактый өлешен, бозылу сәбәплә, чыгарып ташыйлар. Биредә хужаларча караш кайда соң? Һәм бу — балалар өчен җирдә кеше хезмәтенә, байлыкка мөнәсәбәткә карата нинди үрнәк булып тора.

Яки икенче вариантны алың. Колхоз яисә сов-

хоз шәһәр хезмәт ияләрен ярдәмгә чакыра, 10—15 автобус белән килеп төшә. Хужалык алдында куелган бурычны үтәү белән үзләрен артык мәшәкатләми генә, алар үзләре өчен чит кырда сәгәтләрен үткәрәләр, сумкачиләкләренә сайлап бәрәңгә тутырып кайтып китәләр. Мондый ярдәмчеләрдән хужалыкка бернинди файда юк, алар өчен тстылган чыгымны керем капламый. Шәһәрдәге учреждение яисә предприятиегә дә зыян зур. Хәер, алда мисалга китергән укучыларны, студентларны уңыш җыюга тарту да зыян булып кайта: укуда артта калалар. Тик бу очракта аларны, һәрвакыттагыча, «өчле» коткара. Ахыр чиктә бу — уку йортынан тиешле белем алып җиткermөгән белгечләр чыгаруга китерә.

Уйлавымча, күзәтүчән кешеләргә ялган «социалистик, күмәк хужалык алың. Колхоз яисә сов-

хоз хужалыгында хужа сызлык, артык чыгымнар тотуны күрүе кыен түгел, шуңа күрә алда китерелгән мисалларны давам итүнең кирәге юк. Мәңбүри хезмәткә нигезләнгән бүгенге системада нәтижеләр шундый булып калачак та. Кризистан чыгуның бердәнбер юлы — һәркемне хезмәтнең хужасы итүдә. Кечкенә хужалыклар үзләрен акламаудан һич тә куркасы юк. Үзләре башкара алмаганнар участокларын мөстакыйль хужалык итәргә сәләтләргә бирәчәкләр. Бары тик производствоның һәр участогы тулы куәтә файдаланылсын. Муллыкка ирешүнең бердәнбер юлы шул. Димәк, социализмны яңарту буенча бернинди эксперимент кирәкми. Гасырлар буенча тормыш моны исбатлаган инде.

**Х. ӘХМӘТОВ,** пенсионер. Норлат шәһәре.



Шакирҗан Котбетдин улы Сөләйманов терлекчеләктә дистәләргә еллардан бирле хезмәт куя. Җәен ул җәмәгать малларын көтә, кышын исә сарыклар карый.

Вәзир Әхмәтвали улы Әхмәтвалиев исә колхозның профсоюз комитеты рәисе буларак фермада эшнең торышы белән кызыксына, билгеле. Алар икәү терлекчеләр өендә терлекчеләрнең эш күрсәткеләрен чагылдырган экран янында.

Фотохәбәрчез Найл Азизов «Таң» колхозы эшчәннәрен үткән кышлату барында рәсемгә төшереп алган иде.

## «НИВА» һәм «АУЫЛ»

Октябрь районы газетасы укучылары, Татарстан Республикасының «Нива» дип исемләнгән крестьян газетасы редакциясе коллективының сәламен кабул итегез.

Сезнең арада моңа кадәр дә безнең белән таныш булган һәм аны даими укып баручылар аз түгелдер, могаен. Ник дигәндә, «Нива»ның һәр атна саен республиканың барлык районнарына тарала башлавына 5 елдан артык гомер узды. Һәм бу вакыт эчендә аның тиражы даими арта барды. Сөенечез бу зур, безнең икатыбыз Татарстан халкының күңеленә көп популярлык казана.

Матбугатка язылу кыенлыклары аяк чалган бу чорда да без газетаның укучылар саны артуга исәп тотабыз. Димәк, бу — газетаның тиражы арта дигән сүз. Моңа ирешү

өчен һичшиксез түбәндәге шартлар булырга тиеш.

**БЕРЕНЧЕДӘН,** был, узган еллардан аермалы буларак, «Нива» язылу индексына ия булды. Безнең индекс — 54199. Безне яна елда дус итеп күрергә теләүчеләр исегездә калдырыгыз бу санны.

**ИКЕНЧЕДӘН,** сезнең район газетасыгыз кебек үк, безнең газета да үзенең укучыларына бик мәрхәмәтле: ярты елга язылу бәясә бары тик 66 сум гына.

**ӨЧЕНЧЕДӘН,** «Нива» былгы елдан башлап аерым кешеләрнең белдерүләрен түләүсез кабул итә. Белдерүнең эчтәлегә чикләнмәгән. Һәм, әйткәнбездә, газета моның өчен бер тиен дә алмый.

**ДҮРТЕНЧЕДӘН,** алдагы елда тагын бер яңалык

көтәчәк: укучыларның күпсанлы үтенечләрен исәп алып «Нива» атналык телевидение программасын да биреп барачак.

**БИШЕНЧЕДӘН,** элек Татарстанның крестьян газетасы рус телендә генә чыгып килсә, яңа елдан гомуми редакцияләү астында аның татар телендәге варианты да чыга башлачак. Газетаның татар «туганы» «Ауыл» дип атала. Аңа язылу индексы — 51145.

Һәм, ниһаят, газетаның чәчәк атуын гына түгел, яшәшен дә хәл итә торган иң мөһим шарты мондый. «Нива»ның ижади хезмәткәрләре газета иң киң катлау укучыга кызыклы булсын өчен бөтен көчләрен һәм сәләтләрен эшкә җигәләр.



Авыл кешесеме — шәһәрнекеме, колхозчымы — укучымы, арендатор яки фермермы, ир-атмы, хатын-кызымы, яшәмәкартымы — һәм мөбездәнең сизгә битле атналык «Нива»бызда үз өчен кызыклы, файдалы, кыйммәтле яңалык табар дип уйлыйбыз.

«Нива»га язылучылар сафына сез дә басыгыз, дуслар!

**С. СПИРИДОНОВА,** «Нива» газетасы редакторы.



Венера Тимофеевнага бу тормышта күпне күрергә, күпне кичерергә туры килде. Яшәтән ир-сез калып, берүзе биш баланы аякка бастырды, һөнәрле, гаиләле ите. Иорт балалар үстерү мәшәкәтләрен ул һәрчак колхоз эшеннән туктамайча тартты. Озак еллар буге терлекчеләктә, төгәлрәк итеп әйткәндә, товарлыклы-дунгызчылык фермасында эшләде ул. Намуслы хезмәт, тыныч, сабырлык өчен хезмәттәшләре һәрчак хөрмәт белән кардылар. Өлкән дус, кичә итеп тә ана еш мөрәҗғәт итәләр иде. Эштә кичә-табыш итәргә дә ул бик җайлы остана алды. Шулай бар күңелен биреп эшләгәндә Венера Тимофеевна хезмәтеннән ялыкмады. Мөнә пенсиягә чыгуына ел инде, ул хезмәтеннән аерылырга ашыкмый әле. Хәзер ул имезүче аңа дунгызлар һәм яшь дунгыз балалары карый, август аенда алардан 33 шәр грамм тәүлеклек арым алды. Ө ел башына бирле алган тәүлеккә үсеш 400 граммнан арта.

**РӘСЕМДӘ:** «Беренчеләк» колхозы дунгыз караучысы В. Т. Макаров.

### АМЕРИКАДА ОЧРАШ

АКШның күп кенә автомобиль компанияләре чакыруы буенча, «КамАЗ» акционерлык җәмгыяте президенты — генерал директоры Николай Березин сентябрь азагында Америкада булып кайтты. Индиана штатының Келлумбус шәһәрində «Каммикс» фирмасы җитәкчеләре белән очрашты.

Детройт шәһәрендә аны «Форд» һәм «Крайслер» җитәкчеләре кабул итте. Узара файдалы хезмәттәшлекнең төп юнәлешләре билгеләнде. Шулай ук Американың иң эре концернларының берсе «Рокуэлл Интеншнл» президенты Ротбуш белән сөйләшү булды. Чаллыда елына 6 мең машинага җитәрлек күчәрләр җитештерердә уртақ производство булдыру мәсьәләсе каралды.

**Р. МӘГЪДӘНӘВ.**

Синең кешеләрең, авыл!

**А**ЛАРНЫ бер карауга тиз генә тапырмын да димә. Гадәттә эш кименән, тиргә-тузанга баткан килеш күрергә гадәтләнгән игенчеләр бүген кияү егетләре кебек ыспайлар, йөзләрендә елмаю балкый.

— Исәннәрсез! Бәйрәм белән сезне!

— Исәнмесез, менә чакырчак, кунакка килдек әле.

Район культура йортының фойесы аралашу, күрешү, очрашу шатлығынан ничектер яктырып, жылынып киткән сыман. Гомер бакый иген иккән механизаторлар, шоферлар төркем эченән чондашларын, дусларын эзлиләр, ирләрчә тыйнак шатлык белән бер-беренә жиллеләренә кагылып алалар.

Аларның күбесе безгә дә таныш. Әнә «Алга» колхозынан комбайнчы Рәшит ага Галиуллин белән мин уракның беренче атналарында басуда очрашкан идем. Ул чакта игеннәрне теземнәргә са-

луда иң әйбәт күрсәткеч аңарда иде. Комбайнчы шул темпы урак ахырына кадәр саклый алган. Бүген ул тулы хокук белән күкрәген киереп бәйрәм итә ала: ЖРБ-4,2 белән игеннәрне теземнәргә салуда иң күп майдан район буенча да аңарда исәпләнә: 517 гектар. Исең китсен: карап торырга салмак кына хәрәкәтләр, акрын кешегә охшаган механизаторга шундый житезлек каян килгән диген сиз?

«Комбайн» колхозының өлкән механизаторы Ясәви ага Әхмәдиевны да хәтерлим. Иске генә комбайн белән басуда солыны теземнәргә салганда очрашкан идек. Төплә акыллы, сөйләшкән бик ипле бу агай үзе дә инде олы, комбайны да иске, яшьләр белән ярышырга авыррактыр аңа, дип уйлаган идем. Бәхеткә, ялгышканмын. Ясәви ага-ның да исеме жиңүчеләр рәтендә: ЖВН-6 белән игеннәрне теземнәргә салуда ул район буенча

өченче урынга чыкты. Чү, янәшәдәге бу ике өлкән агай да таныш түгелме соң?

— Шулай, Совков Иван мин, дәрәс, — ди агайларның чаярагы. — Ә бу дусларым Онгин, Алексей

вич урак хәлләрен иске төшереп. Шулай, бик тау, көйле эшлеләр алар уракта. Әнә Алексей Кузьмич СК-5 белән дә бункериннан 7 мең центнерга якын ашлык бушаты. Комбайнчы икенче

комбайнчы түзми, шунда юнәлә.

Агайлар былелгы урактан канәгатьләр. Хуҗалыктагы комбайнчылар Семенов, Александр Макаров һәм аның ярдәмчесе Николай Григорьев, ашыкны теземнәргә салучы Валерий Аввакумов һәм башкалар турында да сокланып, яратып сөйләләр.

— Коля Григорьевны әйтүем. Шулкадәр күңелен биреп эшли, әле укучы гына бит. Менә кемнәргә ышаныч багларга була иртәгесе көн өчен. — ди Алексей Кузьмич комбайнчы ярдәмчесен кат-кат телгә алып. Әйе, иртәгәге кәңгә ышанычлы алмаш булуы өлкәннәр өчен зур шатлык. Димәк, иген үсәчәк, димәк, икмәк булачак.

«40 лет Победы» колхозынан Таһир Хәлимов белән Рифкәт ага Сафиуллинның хезмәт дуслыгы күпләр сокланырлык. Комбайнчы Таһир белән шофер Рифкәт ничәмә-ничә еллар уракта

бергә эшлиләр инде.

— Ике «Нива» туздыгында, инде 3 нче ел «ДОН»да бергә эшлибез, — ди Таһир. Быел ул күәтле комбайн белән 10662 центнер ашлык суктырды, бу — колхозда икенче күрсәткеч. Ә Сафиуллин биш минутка да тоткарламыйча ашлыкны ташып торды. Инде менә бәйрәмдә дә алар янәшә, алар бергә.

Бәйрәм тантаначылары жыела торалар. Алар — кунаклар да, хуҗалар да бүген.

«Мамык» совхозынан шоферлар Анатолий Гайрилов, Василий Захаров та, «Россия»дән ике Владимир — Михеев һәм Мандрейкин да, «Дуслык»тан Вәгийзә Жиржилов һәм башкалар да — һәм-мәсе горурлар да, бәхетлеләр дә бүген. Намуслы хезмәт аша килгәннеләр, аерата тансык, кадрлар бәхет ул алар өчен.

С. ХӘЙРУЛЛИНА.

Эшләп тапкан бәхет кадрлар

Кузьмич, комбайнчы, Элбәттә, алар! Һәр икесе эш вакытында да, намуслы хезмәтләре өчен ничә тапкыр газета битләрендә дә күрдәк бит инде. Хәер, башкача мөмкин дә түгел. Һәр икесе 30 елдан артык «Прайдә» колхозында эшлиләр, исемнәре алдыңгылыктан төшкәнә юк.

— Быел без Кузьмич белән бик әйбәт эшләдек. Аның бункериннан иң беренче бушатылган уңым бодаен миң кабул иткән идем, иң соңгысы — карабодай олавын да ындыр табагына миң озаттым, — ди Иван Миронс-

сезон гына әле, сәгатъ кебек келдереп эшли. Әй яшьрәк чагы булсамы — нич икеләнмичә «Дон»га алыныр иде. Хәзер дә буш вакыты чыккан саен Петр Михайлович Семеновның куәтле машинасын балалар кебек сокланып кырый, таныша, тел шартлата. Менә, уйлап таптылар бит җайлы техника, рәхмәт төшкеләре. Теземнәре су кебек эчә. Үзе дә аңарда эшли алган булыр иде яшьрәк чагында, хәзер дә әнә иң кыен участокларны аңа төртү ягын карыйлар бит. Кайда куш теземнәр, кайда юл кырые — өлкән

Хокукларны белеп

Соңгы елларда экономик кризис тудырган бер күренеш — эшсезлек безнең тормышыбызда да очрый башлады. Ул проблема бездә ни дәрәжәдә кискен тора һәм аның килчәктә нинди юнәлеш алуы ихтимал — бүгенге сөйләшүбез шул хакта.

Әңгәмәдәшебез — эш һәм хезмәт белән тәмин итү бюросы мөдире Р.А. Әхмәтсәгыйрова.

— Роза Абдулловна, бүгенге көндә безнең районда эшсезлек күренеше ничегрәк тора?

— Беләсезме, безнең районда аны чагыштырмача кискен проблема димсә идем миң. Ел башынан безнең бюрода 39 эшсез кеше исәптә тора иде, аның 38се эшсезлек буенча пособие алып торды. 16сы ел давамында эшкә урнаштырылды. Хәзер, 1 октябрга алар 6га гына қалды, аларның 3се минималь хезмәт хакы күләмендә пособие алып торалар.

— Бездә эш урыны кыскартылу яки башка сәбәптән эшсез калган гражданныр эш кына үз хокукларын белмичә югалып калалар.

— Әйе, андый хәл белән без эш очрашабыз, шуңа кыскача гына аның төр-тибен аңлатуны кирәк дип саныйбыз. Иң элек, теге яки бу сәбәптән эштән кыскартылган кешеләргә алар эшлөгән предприятие, оешма ике ай давамында хезмәт хакы түләргә тиешлөгән онытмагыз. Әгәр ул эштән азат ителеп 10 көн эчендә безнең бюрога теркәлсә һәм

без аны эш белән тәмин итә алмасак, безнең бөлешмә нигезендә 3 нче айны аңа оешма түләргә тиеш. Инде шуннан соң да эш таба алмасак, без аңа беренче көннән үк эшсез дигән статус бирәбез. Бу очракта бер шарт бар: әлеге статусны алу өчен кеше кимендә 6 ай алдан Татарстан Республикасында даими яшәүче итеп теркәлгән булырга тиеш. Шуннан соң инде бездә исәптә торган кешеләрнең бурычларын да әйтеп үтик: ул айга 2 тапкыр безгә килеп регистрация үтәргә тиеш, бу таләп үтәлмәгәндә, без закон нигезендә пособие түләрне туктатабыз. Әгәр таләпләр үтәләр икән, без 12 ай буе пособие түлибез, аның соңында да ярдәм итә алмасак, материал ярдәм күрсәтәргә хокукыбыз бар. Тагы бер нәрсә бар: әгәр бездә эшсез дип теркәлгән гражданның 53 яшь тула икән, без аны 2 ел алдан — 53 яшеннән пенсиягә чыгару турында район социаль тәминат бүлегенә мөрәжәгать итә алабыз. Агымдагы елда 2 хатын-кыз шулай пенсиягә озатылды инде, октябрь аенда тагын шундый 1 гариза уңай хәл ителергә тора. Хатын-кызлар коллегиясе: әгәр оешма-предприятие 2 яшь баласы булган хатын-кызны эштән азат итә икән, 3 ай үтәп тә эш табылмаса, республика Министрлар кабинеты карары буенча, безнең бөлешмә нигезендә оешма аңа 6 айга чаклы уртача хезмәт хакы түләргә тиеш.

Актуаль интервью

— Роза Абдулловна, укучыда сез ел давамында шул берничә кешегә хезмәт күрсәтү белән генә шөгыйләнәсез икән, дигән ялгыш фикер тумата...

— Юк-юк, зинһар алай уйлый күрмәсеннәр. Моннан тыш безгә гомумән эш эзләүчеләр дә эш мөрәжәгать итәләр. Бездә ел башында 152 шундый категория кеше теркәлгән иде, хәзер 25әү исәптә торалар. Алар белән дә без эшлибез. Шуның өстенә хезмәткә кагылышылы сораулар белән гражданныр да бирәбез. Быел мәселән, безгә шулай 190 кеше килде, һәрберсенә махсус карточка ачылды. Моннан тыш, хәзер аңа категория — качаклар бар бит әле, алар белән дә без эшлибез. Хәер, бусы — аерым сөйләшү. Аннан — бюроньң төп бурычы эшсезләр белән генә эшләү түгел, э эшсезлекне булдырмау, аны алдан кисәтү бит, шуны да онытмагыз.

— Бусына бәлки үзегез иркенләбрәк тукталырсыз...


— Бездә һәр елны Октябрь районында яшәүчеләрне эң белән тәмин итү программасы эшләнә, ул администрация башлыгы тарафыннан раслана. Биредә без үзбездә булган мөгълуматлардан чыгып, алдагы елда ихтимал эшсезләр санына прогноз бирәбез. Бездә булган мөгълуматлар нәрсәдән гыйбарәт? Алары иң элек оешма-предприятиеләрдән штат кыскартылу

ихтималы турында мөгълуматлар. Гомумән, «Закон о занятости» буенча эш төкәдим итүчеләр безгә һәрчак буш эш урынары, эш шартлары, түләүле жәмәгәт эшләре турында мөгълуматлар бирергә тиешләр.

— Роза Абдулловна, ә шулай да бездә эшләр эшсез калу куркынычы янаган оешма-предприятиеләр бармы? Бу ни белән бәйлә?

— Беләсезме, бәхеткә каршы юк. НГДУ, НУРБ, геофизика кебек зур-зур оешмаларда да андый кыенлыкны бик уйлап жиңә киләләр: үзләрендә өстәмә цехлар, ярдәмче хуҗалыклар, кече предприятияләр ачалар, ничек тә кешеләрне авыр хәлдә калдырмаска тырышалар. Ә безгә мөрәжәгать итүчеләрнең күбесе — сәүдә, көнкүреш хезмәт өлкәсеннән, аларның барысы да диярлек иң аз якланган катлам — хатын-кызлар булуы безне борчый, әлбәттә.

Аерым профессия кешеләренә үз белгечлекләре буенча эшкә урнаша алмаулары исә үзбездән дә тора. Әйтик, соңгы вакытта 99 нчы СПТУда бухгалтерлар курсы ачылу белән бу һөнәр ияләре бик күбәеп китте, соңгы 2 елда төрбичеләр белән дә шундый ук хәл. Инде ярдәмгә мохтаждлар өчен координатларыбыз: без район администрациясе бинасында беренче катта утырабыз, телефоныбыз — 2-14-67.



Тыныч, сабыр табигатлы Вахит ага Кәрим улы Әхмәтов турында сүз чыкса: «Алтын куллы механизатор ул безнең», — диләр колхоз житекчеләре. Ул гомере буена колхозда механизатор булып эшли, мастер-көйләүче хезмәтен дә алып ба-

ра. Хәзер терлекчеләктә МТЗ-80 тракторы белән малларга азык ташый, кышын савучыларны фермага эшкә йөртә, Вахит ага һичкайчан эштән баш тартмый.

Рәсемдә: «Чирмә» колхозы тракторчысы Вахит Әхмәтов эш вакытында.

Үзгәрешләр кертелә

Соңгы вакытта икмәккә бөяләр үсү сәбәплә икмәк заводы продукциясен сатып алу сизелерлек кыскарды. Завод коллективы бу хәлдән чыгу өчен үтемләрәк продукция житештерү мөмкинлекләрен барлый. Шундый эзләнү — үзгәреш нәтижәсе булып, 14 октябрдә кибет киштәләренә беренче тапкыр яңа төр продукция — 200 граммлы сайка һәм югары сортлы оннан пешерелгән 300 граммлы

«Ситная» булгасы чыгарылды.

Авырлыгы зур булмаган бу булка әйберләре сатып алуучылар күңеленә һуш килер дип уйлыйбыз. 15 нче октябрдә кибетләргә тагы бер яңа төр икмәк — 720 граммлы Дарницкий ипие чыгарыла башлады.

Завод коллективы бу юнәлештә башка мөмкинлекләренә карап да давам итә.

Р. АНАНЬЕВА.

# ТЕЛЕВИДЕНИЕ

## ШИМБЭ 24 ОКТЯБРЬ ТАТАРСТАН КАНАЛЫ

7.00—8.00 «Чулпан».  
Информацион-музыкаль  
программа.  
17.15 М. Раухвергер.  
«Марыся һәм төлке».  
«Шаян» балалар хорео-  
графия студиясе башкара.  
17.45 К. Нисимура.  
«Догъва». Телеспектакль.  
19.00 «Татарстан».  
19.30 «Кама буеның ма-  
турлыгын саклай алып-  
бызмы?»...  
20.00 Әлли-бәлли-бәу.  
20.05 «Якташлар». «Без  
бит Арча яклары».  
**ОСТАНКИНО КАНАЛЫ**  
7.00 Яңалыклар.  
7.20 Иртәнге гимнастика.  
7.30 Эшлекле кешенең  
шимбә иртәсе.  
8.30 «Спорт-шанс».  
9.00 «Марафон-15» —  
һөнәрләр.  
9.25 «НЛО: игълан ител-  
мәгән визит».  
9.55 «Сәхнә артынан  
елмаеп».  
10.25 «Медицина синең  
өчен».  
11.05 «Авиакосмик са-

лон».  
11.50 «Үзәк экспресс».  
10.50 «Палитра».  
13.20 «Эш».  
13.30 «Яктылык һәм кү-  
ләгәләр». Нәфис фильм.  
13.50 Мультфильм.  
14.00 «Николай Казако-  
ның тормышка ашмаган  
хыялы» (Франция). 1  
иче фильм.  
15.00 Яңалыклар.  
15.25 «Хайваннар дөнья-  
сында».  
16.15 «Виртуозы Моск-  
вы» камера оркестры  
уйный.  
16.40 Мультфильм.  
17.05 «Кызыл квадрат».  
17.45 Хоккей. Лига ку-  
богы. «Спартак» — «Дина-  
мо» (Мәскәү), 2, 3 нче  
таймнар.  
19.25 Мультфильм.  
19.35 «Каталажка». Нә-  
фис фильм.  
20.45 Тыныч йокы, һә-  
ниләр.  
21.00 Яңалыклар.  
21.40 «КВН-92».  
23.40 Мультфильм.  
00.00 Яңалыклар.  
**«РОССИЯ» КАНАЛЫ**  
8.00 «Хәбәрләр».  
8.20 Документаль пано-

рама.  
9.15 Мультфильмнар.  
9.25 «03» программасы.  
9.55 «Плюс увбер» видео-  
каналы.  
11.10 «Ничек яшәрбез?»  
11.55 «В. В. Верещагин  
— рәссам, сәяхәтче, фи-  
лософ».  
13.40 «Крестьян мәсьә-  
ләсе».  
14.00 Хәбәрләр.  
14.20 «Уңышлар зигза-  
гы».  
15.20 «Пилигрим».  
16.05 «Бурда моден»  
тәкъдим итә...  
16.35 «Танылмаган Га-  
ләм».  
20.20 «Иптәш Райкинга  
— актерга һәм кешегә».  
22.00 «Совершенно се-  
кретно».  
23.00 Хәбәрләр.  
23.25 «Спорт каруселе».  
23.30 «Ассорти».  
00.00 «А» программасы.  
**ЯКШӘМБЕ  
25 ОКТЯБРЬ  
ТАТАРСТАН КАНАЛЫ**  
7.00—8.00 «Чулпан».  
Информацион-музыкаль  
программа.  
18.25 Балалар өчен.  
«Фазыл бабай өкнятлә-

ре». «Сылу-Көмеш».  
19.00 «Язучы фикере».  
Разил Вәлиев.  
19.35 Әлли-бәлли-бәу.  
19.50 Экранда — кинокс-  
медия. «Минем идеалым».  
21.30 Фердинанд Сәлахов  
жырлый.  
**ОСТАНКИНО КАНАЛЫ**  
7.00 Рухи көч сәгәте.  
8.00 «Спортлото» тира-  
жы.  
8.15 Мультфильм.  
8.35 Музыкаль тапшыру.  
9.00 Иртәң иртүк.  
9.40 «Ял дөньясында».  
10.20 «Уйна, гармун».  
11.20 Документаль  
фильм.  
12.15 «Кара чибөркәй  
маңгалары». 15 нче  
серия.  
12.40 «Марафон-15».  
13.30 Шоу-викторина.  
14.15 Мультфильм.  
14.30 «Волхонкадагы өй».  
2 нче фильм.  
15.00 Яңалыклар.  
15.20 «Ачык эфирда  
диалог».  
16.00 Сәяхәтчеләр клубы.  
16.50 Мультфильм.  
17.00 Панорама.  
17.40 Телелогия.  
17.55 Уолт Дисней

тәкъдим итә.  
18.45 Яңалыклар.  
20.00 Кино яңалыклары.  
20.20 «Патшаны үтерү-  
че». Нәфис фильм.  
22.00 Йомгалар.  
22.45 Спорт уикәндэ.  
23.00 «Хәзер».  
00.00 Яңалыклар.  
00.25 «Иртәңе йолдыз»  
төңгә эфирда.

**РОССИЯ КАНАЛЫ**  
8.00 «Хәбәрләр».  
8.25 «Мин бүгөн сезнең  
белән, чегәннәр».  
8.55 Телестройсервис.  
10.00 «Безнең бакча».  
10.30 «Корольлектәге  
маңгалар». 9 нчы се-  
рия.  
11.00 «Аты-баты...»  
11.30 «Телекроссворд».  
12.00 «Эт нярткәп ха-  
ным». Нәфис фильм.  
13.25 «Дораэмон» (Яп-  
ния). 7 нче серия.  
13.40 «Крестьян мәсьә-  
ләсе».  
14.00 «Хәбәрләр».  
15.05 «Россиядән Рос-  
сиягә».  
15.35 «Познер һәм До-  
нахью».  
16.05 «Формула-1» клас-  
сында автоузышу.  
22.00 «Ракета кризисы».  
2 нче серия.  
23.00 Хәбәрләр.  
23.25 «Спорт каруселе».

## 02 ярдәм көтә

Шимбә көнне, кичке  
18—19 сәгатьләр ара-  
сында Октябрьская ура-  
мындагы «Сельхозпродук-  
ты» кибете каршында  
шушы кибеттә эшләүче  
ике сатучыны коляскалы  
мотоцикл таптый. Алар  
ның икесе дә тәп жәр-  
хәте ала һәм авыр хәл-  
һишаханәгә озатылалар.  
Хатын-кызларны таптау-  
чы мотоциклчы фажиға  
урыныннан юл үткәрген  
таба китеп кача.

Районның ГАИ слуй-  
басы бу вакыйганың шә-  
һитларыннан килеп туга-  
н хәлне түбәндәге телефо-  
нар буенча (2—29—02,  
2—11—25 яки 02) ха-  
бәр итүләрен үтенә.

Хәбәр итүченең кем-  
ген сер итеп калдыр-  
турында инандыра ала-  
быз.

Норлат Октябрь  
райпо идарәсе ире  
**ЖАМАЛИЕВ  
ГОСМАН  
ФАЗЫЛ** улының  
вакытсыз үлеме сәбәп-  
ле райпо рәисенен  
кадрлар буенча урын-  
басары Ф. М. Жамалиев-  
ның авыр кайгысы урта-  
класлаша.

Норлат геофизик эш-  
ләр идарәсе коллекти-  
вы ир туганы  
**ЖАМАЛИЕВ  
ГОСМАН  
ФАЗЫЛ** улының  
вакытсыз вафат булу-  
сы сәбәпле идарә началь-  
нигы урынбасары  
Ш. Ф. Жамалиевның  
авыр кайгысын урта-  
класлаша.

Норлат разведка бө-  
раулавы идарәсе ад-  
министрациясе һәм  
профкомы идарәнен  
уку-курслар комби-  
наты директоры урын-  
басары

**ЖАМАЛИЕВ  
ГОСМАН  
ФАЗЫЛ** улының  
вакытсыз үлеме туры-  
нда тирән кайгы белән  
белдерә һәм мөрхүмне  
туганнарының, якин-  
нарының хәсрәтне ур-  
таклаша.



Котыру авыруы таби-  
гый инфекция чыганагы.  
Табиғатта котыру авы-  
руы вирусы, нигездә этләр  
семьялыгындагы хай-  
ваннар — бүреләр, төлке-  
ләр, янугсыман этләр  
арасында саклана. Ул кешеләргә  
тешләү, тырна-  
лу, авыру хайваннарның  
селәгәйләре аша күчә.  
Авыру хайваннар үзләре-  
нең тору урыннарын һәм  
көтүлекләрен ташлап қи-  
тәләр. Ерак километрлар  
үтәп алар тирә-юньгә үз-  
ләренәң инфекцияләрен  
тараталар. Авылларга кер-  
еп кешеләрне һәм хай-  
ваннарны тешлөләрә

мөмкин. Соңыннан алар  
да инфекция белән зарар-  
ланалар. Этләрне, мәче-  
ләрне дәрәс асрамаганда,  
иректә алар кыргый хай-  
ваннар белән мөнәсәбәткә  
керәләр һәм бу авыру бел-  
лән зарарланьрга мөм-  
кинлек тудыралар. Коты-  
ру авыруы — бик авыр  
һәм зарарлы, ул күп  
вакыт үлем белән тәмам-  
лана. Аның чыганагы бу-  
лып вирус тора. Кешегә  
ул тешләү, тире катламы  
тырналганда, авызда лай-  
лалы тышчалар ялкын-  
сынганда, борын, күз  
һәм шулай ук авыру хай-  
ваннарның селәгәе белән

пычранган эйберләр аша  
(тиредә яралар булган оч-  
ракта) үтәп керә. Ви-  
рус организмга үтәп кер-  
гәннән соң аның билгесез  
чоры 2 атнадан 6 атнага  
кәдәр сузыла. Ә кайсы  
очракларда 1 ел һәм ан-  
нан да артыгракка бара.  
Зарарланган хайван, авы-  
руның беренче билгелә-  
ренә кәдәр 10 көн вакыт  
калгач, селәгәй бүлөп чы-  
гара башлый. Әгәр кеше  
хайваннардан жәрәхәт  
ала икән, вирус организм-  
га үтәп керәп авыру баш-  
ланачак. Узакыгында ча-  
ралар күрергә кирәк.

Тире һәм лайлалы кат-  
ламның селәгәй тигән  
урыннарын эйбәтләп агым  
суда сабынлап юарга, со-  
ңыннан жәрәхәтнең тирә-  
ләрен йода настойкасы  
белән эшкәртәргә кирәк.  
Ул зарарлану куркыны-  
чын азайта.

Жәрәхәтләнгән кешегә,  
авырудан врач-хирург  
билгеләп үткәргән привив-

калар гына булышалар.  
Прививкалар ясауны  
озакка сузмыйча, эт теш-  
ләгәннән соң, шул ук ва-  
кытта башларга кирәк.  
Ченки аның барлык тәэ-  
сире дә шунда. Врач,  
антирабический прививка-  
лар курсын, теш эзләре-  
нең тирәнлегенән һәм  
күплегенән чыгып бил-  
гели. Прививкаларның  
тәэсире уңышлы булсын  
өчен девалану курсын  
тулысынча төгәлләргә ки-  
рәк, ач карырга прививка-  
лар алмаска, девалану  
барышында һәм аннан соң  
да 6 ай дәвамында спирт-  
лы эчемлекләр эчмәскә,  
Кешегә һөжүм иткән хай-  
ванны изоляция бүлмәсе-  
нә ябарга һәм 10 көн дә-  
вамында күзәтү астында  
тотарга.

РСФСРның төрле то-  
рак урыннарында яшәү-  
челәр шөһәрләрдә һәм  
авылларда эт һәм мәче  
тотучы хужалар, эт белән  
мәче тоту кагыйдәләрен  
каттый рәвештә үтәргә

тиешләр. Кагыйдәләр,  
РСФСР Министрлар Со-  
веты һәм халык депутат-  
лары Советлары кагыйдә-  
ләренә туры китереп  
эшләнгән. Кагыйдәләренә  
сакламаган очракта эт  
һәм мәче тотучы хужа-  
лар закон тәртибендә жа-  
валка тартылалар.  
Коммуналь хужалыклар  
оешмалары шөһәрдәге ху-  
жасыз эт һәм мәчеләрне  
ауларга тиешләр, ә авыл-  
ларда ул эшкә потребкооп-  
ерация оешмалары, ветеринария  
һәм санитария хезмәткәрләре,  
аучылык һәм балыкчылык жәмгы-  
ятләре күзәтү алып ба-  
рырга тиешләр.

Кешеләр үзләренә ня-  
ләштерелгән хайваннарга  
кайгыртучанлык, уңай-  
лыклар тудырырга һәм  
үрчәнмәрен күзәтергә ти-  
ешләр. Бу чараларны үтә-  
мәү, авыр фажиғага алып  
килүе ихтимал.

**Д. АНДАРОВА,**  
ЦГСЭНның врач-  
эпидемиологы.

### ИШЕТТЕГЕЗМЕ?...

Казан шөһәре «Нефть-  
газ-92» исемле 1. Халык-  
ара промышленность күр-  
гәзмә-ярминкәсенә килү-

челәрне каршыларга жые-  
на, 28 октябрьдән алып  
5 ноябрьгә кәдәр дөвам  
итәчөк әлегә ярминкәгә  
150 чит ил фирмалары-

ның вәкилләре киләчөк.  
Германия фирмасы оеш-  
тырган күргәзмә-ярмин-  
кәдә нефть һәм газ ятма-  
ларын үзләштерү өчен

өр-яңа технологияләр һәм  
жиһазлар күрсәтеләчөк.  
14 ил биредә катнашча-  
гы турында белдерде ил-  
де. Дөнья базарына чыгу

максатын куйган Татар-  
стан өчен бу күргәзмә  
ярминкә зур этәргеч бу-  
лып дип көтелә.

Учредительләр: редакциянең  
гезмәт коллективы һәм халык де-  
путатларының Октябрь район Со-  
веты.

Газетаның басылу сыйфаты турында  
типография директорына түбәндәге те-  
лефон белән мөрәжәгать итәргә: 2.10.54.

Редакциянең адресы: 423000, Норлат шөһәре, К. Маркс урамы, 19.  
2—22—81; мөхәррир урынбасары һәм советлар тормагы бүлгә 2—10—44; рус теленә  
мөхәррир урынбасары 2—14—16; чуваш теленә тәржемә итү бүенча мөхәррир урынбасары 2—15—63; авыл  
хужалыгы бүлгә 2—10—44; яңалыклар һәм промышленность бүлгә 2—22—51; жаваплы секретарь, хатлар, массала  
белән эшләү, радиоташшырулар бүлгә, бухгалтерия һәм реклама бүлгә 2—18—67; фотокорреспондент 2—15—63

Газетаны Фидания ХӘЙРЕТДИНОВА жыйды. Рамма ГАНИЕВА верстка  
ясады. Клара БОБКОВА басты. Корректор—Зөлфия ВӘЛИЕВА.

Күләме—1 басма табак

«Дуслык» газетасы атнаның сәшәмбе, пәнжешәмбе, шимбә көннәрендә чыга һәм рус,  
Татарстан Республикасы информация һәм матбуғат Министрлыгының Норлат-Октябрь типографиясе, чуваш телләренә тәржемә ителә.  
Тараж 3751. Заказ 126.